



નહીં ભૂલું, 'દાદાજી'

નહીં ભૂલું, 'દાદાજી' તમને નહીં ભૂલું;
જે થાવાની હોય તે થાય. --- 'દાદાજી'...

આખી સૃષ્ટિ જ ઊભી થાય વિષય-ગાંઠથી,
જરા સ્પર્શ થાય ગલગલિયાં વિકાર-ભાવથી,
સ્થૂળ ફસામણે માયાભાર. --- 'દાદાજી'...

આ તો કળિયુગી શાકભાજી વધ્યોઘટ્યો માલ,
એમાં ઘેલા-ભોળા ભક્તોનો બેસે નહીં તાલ,
હવે આ પાર કે પેલે પાર. --- 'દાદાજી'...

અગ્નિદેવતાને અડતાંવેંત હાથ દાઝી જાય,
સૂક્ષ્મ વિકારોને મનોસ્પર્શે લાલ્લ લાગી જાય,
'શ્રી વિઝન' સાઈટે શૂટ ઓન' થાય. --- 'દાદાજી'...

દોષ દેખતાંની સાથે રક્ષે 'દાદાજી'ની ઢાલ,
'દાદા'-નિદિધાસ મહાત્માને 'શૌર્ય' પૂરનાર,
'દાદા'-દીક્ષાર્થી જ કલ્યાણ કરનાર. --- 'દાદાજી'...

બ્રહ્મચારીઓને બાયડીરૂપી 'બોસ' નહીં,
સૌથી સુખિયા એકલાને રોક-ટોક નહીં,
સૂક્ષ્મ વર્ગજોથી છૂટતા ભવ પાર. --- 'દાદાજી'...

સ્થૂળ ઝંઝટો એ મોક્ષાર્થીને નહીં પોષાય,
ગંદી વિષયખાણે વિચારકને ઊલટી જ થાય,
પ્રતિક્રમણોથી પાછા ફરાય. --- 'દાદાજી'...

આવી 'ફાઈલો'ની તલવાર કાપે જિંદગી,
વધુ કૌટુંબિક લંગારો છે કાજળકોટડી,
બ્રહ્મચર્ય નિર્ધાર તારનાર. --- 'દાદાજી'...





સ્થૂળ સંયમનો સામાયિકે નિશ્ચય સાંધો,
 'સ્ટ્રોંગ' મનોબળની મજબૂતીથી તૂટે તાંતણો,
 ગાંઠ કાપી અમે નિર્મથ થનાર. --- 'દાદાજી'...

આ તો એક ધા ને બીજી બાજુ કટકાનો માર્ગ,
 વળી પુરુષાર્થે પરાક્રમતા શૂરવીરનો માર્ગ,
 હવે વિષયોની શું છે મજાલ ?! --- 'દાદાજી'...

પાકા નિર્ણય નિશ્ચયે સ્વ-શુદ્ધ નિર્ધાર, ...
 તેમાં "જ્ઞાની"-કૃપા એ જ સ્હાય અપરંપાર,
 વચનબળથી હવે બેડા પાર. --- 'દાદાજી'...

પાંચ ઇન્દ્રિયોના આહારોમાં સંયમિત થઈ,
 પૂરી જાગૃતિથી ઉડાવીશું વિષયોનો ભય,
 પ્રગટ પાસે અંતઃકરણ ચોખ્ખું થાય. --- 'દાદાજી'...

દેવલોક સહાય કરે છે જ નિર્વિકારીને,
 વાઘ-સર્પ ભાગી જાય શીલવંત ભાળીને,
 આવો અદ્ભુત છે વીર્યવંત પ્રતાપ. --- 'દાદાજી'...

ઘણા જન્મો વેડફાઈ ગયા દેહાધ્યાસમાં,
 એક જન્મ ગાળી નાખવો છે આત્મધ્યાસમાં,
 "જ્ઞાની"-હાજરીમાં નીકળશે કામ. --- 'દાદાજી'...

'આપ્તપુત્રો' એ તો ટોળું બ્રહ્મચારીઓનું છે,
 નિર્વિકારપણે મોક્ષમાર્ગે જનારાનું છે,
 'આ' 'વ્યવસ્થિતે' વિશ્વ છૂટનાર. --- 'દાદાજી'...

